

TEZĂUR LITURGIC

26 AUGUST

**SLUJBA
SF. MUCENICI
ADRIAN
ȘI
NATALIA
DE LA
NICOMIDIA**



ATENA, 2010



26 ΑΥΓΟΥΣΤΟΣ ΑΔΡΙΑΝΟΣ & ΝΑΤΑΛΙΑ ΜΑΡΤΥΡΕΣ

ΕΝ ΤΩ ΜΙΚΡΩ ΕΣΠΕΡΙΩ

Ἰσιῶμεν στίχους δ', καὶ ψάλλομεν Στιχηρὰ Προσόμοια. Ἦχος α'. Τῶν οὐρανίων ταγμάτων.

Ἀδριανὸν τὸν γενναῖον ἀνευφημήσωμεν, Χριστοῦ τὸν Ἀθλοφόρον, συμμαρτύρων τὸ κλέος, στέφος Ναταλίας καὶ τῶν πιστῶν, πρωτοτόκων ὁμότιμον, Νικομηδεῖας τὸν Μάρτυρα τὸν σεπτόν, καὶ Ἁγίων ἰσοστάσιον.

Ἀδριανὸν θεοφόρον ἐγκωμιάσωμεν, τὸν ἐν Νικομηδεῖα, ἀριστεύσαντα πάνυ· πίστιν Θεανθρώπου πανευλαβῶς, τοῖς ἐν σκότει ἐκήρυξε· διὸ ἐτύθη ὡς σφάγιον τοῦ Χριστοῦ, καὶ εἰσηλθεν εἰς Παράδεισον.

Ἀδριανὸν ὕμνοις πάντες λαμπρῶς τιμήσωμεν, Νικομηδεῖας γόνον, Ναταλίας τὴν δόξαν, τῶν ὁμολογούντων ὑπογραμμόν, καὶ συζύγων ὑπόδειγμα, τὸν πρὸς Χριστὸν νῦν μεσίτην ὑπὲρ ἡμῶν, εἰς Σιών τὴν περιπόθητον.

Ἀδριανὸν θεῖον Μάρτυρα ἐπαινέσωμεν, ὁμολογίας τύπον, καὶ θυσίας τὸν κόσμον, δῶρον Ναταλίας πρὸς τὸν Χριστὸν, καὶ Μαρτύρων τὸ κλέϊσμα, Νικομηδεῖας τὸν ἔνδοξον Ἀθλητὴν, Παραδείσου τὸν οἰκήτορα.

Δόξα. Ἦχος β'.

Δεῦτε φιλομάρτυρες πάντες, τὸν πανένδοξον
Μάρτυρα Ἀδριανόν, ἐν ἐγκωμίων ᾠδαῖς θεοσεβῶς
ἀνευφημήσωμεν. Οὗτος γὰρ τὸν Χριστὸν ἀγαπήσας,
καὶ τὴν τοῦ μαρτυρίου δόξαν ἐπιποθήσας,
αὐτοπροαίρετως μετὰ παρρησίαν τὴν πίστιν Αὐτοῦ
καθωμολόγησε, καὶ ὡς πανάγιον σφάγιον, ὑπὲρ
Χριστοῦ ἐτύθη. Αὐτοῦ τὴν θυσίαν μιμησώμεθα, ἵνα
τύχωμεν καὶ ἡμεῖς, τῆς αἰωνίου μακαριότητος.

Καὶ νῦν. Θεοτοκίου.

Τὴν πᾶσαν ἐλπίδα μου εἰς Σὲ ἀνατίθημι, Μῆτερ τοῦ
Θεοῦ, φύλαξόν με ὑπὸ τὴν σκέπην Σου.

Εἰς τὸν Στίχον. Ἦχος β'. Οἶκος τοῦ Ἐφραθᾶ.

Δεῦτε Ἀδριανόν, τιμήσωμεν ἐνθέως, ἐν ὕμνοις
ἐγκωμίων, τῆς Ναταλίας κλέος, Νικομηδείας
Μάρτυρα

*Στίχ. Θαυμαστὸς ὁ Θεὸς ἐν τοῖς ἁγίοις αὐτοῦ ὁ Θεὸς
Ἰσραὴλ αὐτὸς δώσει δύναμιν καὶ κραταίωσιν τῷ λαῷ
αὐτοῦ εὐλογητὸς ὁ Θεός.*

Θεῖος Ἀδριανός, ὁ σύζυξ Ναταλίας, εἰσῆλθε μετὰ
δόξης, εἰς δώματα Κυρίου, ἄξιως ὡς καλλίνικος.

*Στίχ. Τοῖς ἁγίοις τοῖς ἐν τῇ γῆ αὐτοῦ ἐθαυμάσωμεν
πάντα τὰ θελήματα αὐτοῦ ἐν αὐτοῖς.*

Μάρτυς Ἀδριανέ, ἰκέτευε ἀπαύστως, Τριάδα τὴν
Ἁγίαν, σὺν θείᾳ Ναταλίᾳ, ὑπὲρ τῶν εὐφημούντων σε.

Δόξα. Τριαδικόν.

Δόξα Σοι ᾧ Τριάς, ταῖ φύσει ἠνωμένη, τοῦ κόσμου
μονοκράτορ· ἐλέησον τοὺς πίστει, λατρεύοντάς Σοι
Κύριε.

Καὶ νῦν. Θεοτοκίου.

Πάναγνε Μαριάμ, τὸν Μάρτυρα τὸν θεῖον, Ἀδριανὸν
ἐν ὕμνοις, τιμῶντας εὐφροσύνως, περίσκεπε καὶ
φύλαττε.

Νῦν ἀπολύεις. Τρισάγιον.

*Ἀπολυτίκιον τῶν Ἁγίων Μαρτύρων Ἰχθὺς γ' Θείας
πίστεως*

Ἀναφαίρετον ὄλβον ἠγήσω, τὴν σωτήριον πίστιν
τρισμακάρα, καταλιπὼν τὴν πατρίαν ἀσέβειαν, καὶ τῷ
Δεσπότη κατ' ἴχθυος ἐπόμενος, κατεπλουτίσθης ἐνθέοις
χαρίσμασιν, Ἀδριανὲ ἔνδοξε, Χριστὸν τὸν Θεὸν
ικέτευε, σωθῆναι τὰς ψυχὰς ἡμῶν.

Δόξα... Καὶ νῦν... Θεοτοκίου

Σὲ τὴν μεσιτεύσασαν τὴν σωτηρίαν τοῦ γένους ἡμῶν,
ἀνυμνοῦμεν Θεοτόκε Παρθένε· ἐν τῇ σαρκὶ γὰρ τῇ ἐκ
σοῦ προσληφθεῖση, ὁ Υἱὸς σου καὶ Θεὸς ἡμῶν τὸ διὰ
Σταυροῦ καταδεξάμενος πάθος, ἐλυτρώσατο ἡμᾶς, ἐκ
φθορᾶς ὡς φιλόανθρωπος.

Ἀπόλυσις.

ΕΝ ΤΩ ΜΕΓΑΛΩ ΕΣΠΕΡΙΝΩ

Εὐλογήσαντος τοῦ ἱερέως, ὁ Προοιμιακός, καὶ τὸ· *Μακάριος ἀνὴρ*. Εἰς δὲ τὸ· *Κύριε ἐκέκραξα*, ἰσιῶμεν Στίχους ς' καὶ ψάλλομεν Στιχηρὰ Προσόμοια τῶν Ἁγίων Μαρτύρων Ἦχος δ' Ὡς γενναῖον ἐν μάρτυσιν

Τὴν ὑπέριτον ἄθλησιν, τὰ γενναῖα παλαίσματα, τῶν μαρτύρων ἐνδοξε θεασάμενος, αὐτομολεῖς πρὸς τὰ σκάμματα, ἀνδρείῳ φρονήματι, ἀφειδήσας τῆς σαρκός, δι' ἀγάπην τὴν ἐνθεον· ὄθεν ἤνυσας, τοὺς γενναίους ἀγῶνας, ταπεινώσας, τὴν ὄφρυν τοῦ ἀντιπάλου, Ἀδριανὲ καρτερώτατε.

Ταῖς εἰρκταῖς συγκλειόμενος, τοῖς βουνεύροις τυπτόμενος, τοῖς κλοιοῖς ἀοίδιμε βαρυνόμενος, καὶ τοῖς μοχλοῖς συνθλιβόμενος, σὺν πλείοσι μάρτυσι, σὺν αὐτοῖς τῶν ἀγαθῶν, οὐρανίων ἐπέτυχες, ἐπαλείφουσαν, τὴν ὁμόζυγον ἔχων Ναταλίαν, τὴν Θεῶ πεποθημένην, Ἀδριανὲ γενναιότατε.

Τὸν Ἀδὰμ ἢ ὁμόζυγος, Παραδείσου ἐξώρισε, συμβουλία ὄφεως, Ναταλία δέ, Ἀδριανὸν πρὸς Παράδεισον, πανσόφως εἰσήγαγεν, ἱεραῖς προσλαλιαῖς, νουθετοῦσα διδάσκουσα, τὰ ἐπίπονα, τῆς ἀθλήσεως φέρειν οὐρανίους, ἀντιδόσεις προξενοῦντα, καὶ αἰωνίζουσαν εὐκλειαν.

Ἐθελούσιον Μάρτυρα, Ἀθλητὴν γενναιότατον, ἐν ᾧδαῖς καὶ ἄσμασιν εὐφημήσωμεν, Ἀδριανὸν τὸν θεσπέσιον, Χριστοῦ γὰρ ἐπόθησε, τὴν οὐράνιον τρυφήν, ὑπὲρ ἧς ἀπηρνήσατο, τὰ ἐπίκηρα, ἐκνικήσας

βασάνους καὶ δημίους, ἐνισχύει Ναταλίας, ὡς Χριστομάρτυς πανθαύμαστος.

Τῆς ἀνδρείας τὸ κλέϊσμα, μαρτυρίας τὸ ἔδρασμα, Ναταλίας ἐνθεον ἐγκαλλώπισμα, Ἀδριανὸν εὐφημήσωμεν, Μαρτύρων ἀντίτυπον, Ἀθλητῶν ὑπογραμμὸν, τῆς θυσίας τὸ ἄγαλμα, τὸ ἐξαισίον, καὶ ζωῆς τῆς ἀλήκτου ὑποφήτην, συμμαρτύρων ἀριστέα, Νικομηδείας ἀγλαΐσμα.

Τὸν Χριστὸν ἐπεπόθησας, μαργαρίτην πολύτιμον, καὶ ζωὴν τὴν κρείττονα, Μάρτυς ἐνθεε, Ἀδριανὲ ὄντως ἔσπευσας, ζητῶν τῆς ἀθλήσεως, ἐκ Θεοῦ ἀληθινοῦ, χάριν ἄφθονον πάντιμε, καὶ τὴν δύναμιν, ἀρνηθεὶς ματαιότητα τοῦ κόσμου, ἐνισχύσει Ναταλίας, ἥ μετὰ σοῦ συνευφραίνεται.

Δόξα. Ἦχος α'

Ζῆλος ἀνδρὸς εὐσεβοῦς, εἴλκυσε γυναῖκα θεοφιλῆ, πρὸς παραίνεσιν φαιδρὰν· Ἀδριανὸς γὰρ ὁ πανάριστος, Ναταλίας τῶν ῥημάτων ὑπαχθεὶς, ἀθλήσεως τὸν δρόμον ἐκτετέλεκεν· ὦ γυναικὸς θεοφιλοῦς! οὐχ ὡς γὰρ Εὔα τῷ, Ἀδὰμ ἤνεγκε φθορὰν, ἀλλὰ ζωὴν ἀληκτον τῷ συζύγῳ προεξένησε. Ταύτην σὺν τῷ ἀνδρὶ ἐπαινοῦντες, βοήσωμεν Χριστῷ· Δὸς ἡμῖν βοήθειαν, ταῖς πρεσβείαις τῶν Ἁγίων σου.

Καὶ νῦν. Θεοτοκίου

Τὴν παγκόσμιον δόξαν, τὴν ἐξ ἀνθρώπων σπαρεῖσαν, καὶ τὸν Δεσπότην τεκοῦσαν, τὴν ἐπουράνιον πύλην, ὑμνήσωμεν Μαρίαν τὴν Παρθένον, τῶν Ἀσωμάτων τὸ ἄσμα, καὶ τῶν πιστῶν τὸ

ἐγκαλλώπισμα· αὕτη γὰρ ἀνεδείχθη οὐρανός, καὶ ναὸς τῆς Θεότητος· αὕτη τὸ μεσότοιχον τῆς ἐχθρας καθελοῦσα, εἰρήνην ἀντεισῆξε, καὶ τὸ Βασίλειον ἠνέωξε. Ταύτην οὖν κατέχοντες, τῆς πίστεως τὴν ἄγκυραν, ὑπέρμαχον ἔχομεν, τὸν ἐξ αὐτῆς τεχθέντα Κύριον. Θαρσεῖτω τοίνυν, θαρσεῖτω λαὸς τοῦ Θεοῦ· καὶ γὰρ αὐτὸς πολεμήσει τοὺς ἐχθρούς, ὡς παντοδύναμος.

*Εἴσοδος. Φῶς ἰλαρόν. Προκείμενον τῆς ἡμέρας.
Ἀναγνώσματα.*

Προφητείας Ἡσαΐου το ἀνάγνωσμα. [Κεφ. ΜΓ 9-14].

Τάδε λέγει Κύριος ᾧ πάντα τὰ ἔθνη συνήχθησαν ἅμα, καὶ συναχθήσονται ἄρχοντες ἐξ αὐτῶν. Τίς ἀναγγελεῖ ταῦτα τὰ ἐξ αὐτῆς; Ἡ τὰ ἐξ ἀρχῆς, τίς ἀκουσὰ ποιήσει ἡμῖν; Ἀγαγέτωσαν τοὺς μάρτυρας αὐτῶν, καὶ δικαιωθήτωσαν, καὶ εἰπάτωσαν ἀληθῆ. Γίνεσθε με μάρτυρες, καὶ ἐγὼ Μάρτυς Κύριος ὁ Θεός, καὶ ὁ παῖς ὄν ἐξελεξάμην, ἵνα γνῶτε καὶ πιστεύσητέ μοι, καὶ συνῆτε ὅτι ἐγὼ εἰμί. Ἐμπροσθέν μου οὐκ ἐγένετο ἄλλος θεός, καὶ μετ' ἐμέ οὐκ ἔσται. Ἐγὼ εἰμί ὁ Θεός, καὶ οὐκ ἔστιν πάρεξ ἐμοῦ ὁ σώζων. Ἐγὼ ἀνήγγειλα καὶ ἔσωσα, ὀνειδίσα καὶ οὐκ ἦν ἐν ἡμῖν ἀλλότριος. Ὑμεῖς ἐμοὶ Μάρτυρες, καὶ ἐγὼ Κύριος ὁ Θεός, ὅτι ἀπ' ἀρχῆς ἐγὼ εἰμί, καὶ οὐκ ἔστιν ὁ ἐκ τῶν χειρῶν μου ἐξαιρούμενος. Ποιήσω, καὶ τίς ἀποστρέψει αὐτό;

Οὕτω λέγει Κύριος ὁ Θεός, ὁ λυτρούμενος ἡμᾶς, ὁ Ἅγιος Ἰσραὴλ

Παροιμιῶν τὸ Ἀνάγνωσμα. (Κεφ. λ' 10-26).

Γυναῖκα ἀνδρείαν τίς εὐρήσει; τιμιωτέρα δέ ἐστι λίθων πολυτελῶν ἢ τοιαύτη, θαρσεῖ ἐπ' αὐτῇ ἢ καρδία τοῦ ἀνδρὸς αὐτῆς, ἢ τοιαύτη καλῶν σκύλων οὐκ ἀπορήσει· ἐνεργεῖ γὰρ τῷ ἀνδρὶ εἰς ἀγαθὰ πάντα τὸν βίον. Μηρυομένη ἔρια καὶ λίνον, ἐποίησεν εὐχρηστα ταῖς χερσὶν αὐτῆς. Ἐγένετο ὡσεὶ ναῦς ἐμπορευομένη μακρόθεν, συνάγει δὲ αὐτῆς τὸν πλοῦτον, καὶ ἀνίσταται ἐκ νυκτῶν καὶ ἔδωκε βρώματα τῷ οἴκῳ καὶ ἔργα ταῖς θεραπαίνοις· θεωρήσασα γεώργιον ἐπρίατο, ἀπὸ δὲ τῶν καρπῶν τῶν χειρῶν αὐτῆς κατεφύτευσε κτῆμα. Ἀναζωσαμένη ἰσχυρῶς τὴν ὀσφὺν αὐτῆς, ἤρεισε τοὺς βραχίονας αὐτῆς εἰς ἔργον. Ἐγεύσατο ὅτι καλὸν ἐστι τὸ ἐργάζεσθαι, καὶ οὐκ ἀποσβέννυται ὁ λύχνος αὐτῆς ὅλην τὴν νύκτα. Τοὺς πῆχεις αὐτῆς ἐκτείνει ἐπὶ τὰ συμφέροντα, τὰς δὲ χεῖρας αὐτῆς ἐρείδει εἰς ἄτρακτον. Χεῖρας αὐτῆς διήνοιξε πέννητι, καρπὸν δὲ ἐξέτεινε πτωχῷ, οὐ φροντίζει τῶν ἐν οἴκῳ ὁ ἀνὴρ αὐτῆς, ὅταν που χρονίζῃ· πάντες γὰρ οἱ παρ' αὐτῇ ἐνδεδυμένοι εἰσὶ. Διπτὰς χλαίνας ἐποίησε τῷ ἀνδρὶ αὐτῆς, ἐκ δὲ βύσσου καὶ πορφύρας ἑαυτῇ ἐνδύματα, περίβλεπτος δὲ γίνεται ὁ ἀνὴρ αὐτῆς ἐν πύλαις, ἡνίκα ἂν καθίσῃ ἐν συνεδρίῳ μετὰ τῶν πρεσβυτέρων καὶ κατοίκων τῆς γῆς. Σινδόνας ἐποίησε, καὶ ἀπέδοτο τοῖς Φοῖνιξι καὶ πε-

ριζώματα τοῖς Χαναναίοις. Ἴσχὸν καὶ εὐπρέπειαν ἐνε-
δύσατο, καὶ εὐφράνθη ἐν ἡμέραις ἐσχάταις.

Σοφίας Σολομῶντος τὸ Ἀνάγνωσμα. (Κεφ. Δ', 7-15).

Δίκαιος, ἐὰν φθάσῃ τελευτῆσαι, ἐν ἀναπαύσει ἔσται.
Γῆρας γὰρ τίμιον οὐ τὸ πολυχρόνιον οὐδὲ ἀριθμῶ ἐτῶν
μεμέτρηται. Πολιὰ δὲ ἐστὶ φρόνησις ἀνθρώποις καὶ
ἡλικία γήρως βίος ἀκηλίδωτος. Εὐάρεστος τῷ Θεῷ
γενόμενος ἠγαπήθη καὶ ζῶν μεταξὺ ἀμαρτωλῶν
μετετέθη. Ἠρπάγη, μὴ κακία ἀλλάξῃ σύνεσιν αὐτοῦ ἢ
δόλος ἀπατήσῃ ψυχὴν αὐτοῦ· βασκανία γὰρ
φαιλότητος ἀμαυροῖ τὰ καλά, καὶ ῥεμβασμὸς
ἐπιθυμίας μεταλλεῦει νοῦν ἄκακον. Τελιωθεὶς ἐν
ὀλίγῳ ἐπλήρωσε χρόνους μακροῦς· ἀρεστὴ γὰρ ἦν
Κυρίῳ ἡ ψυχὴ αὐτοῦ· διὰ τοῦτο ἔσπευσεν ἐκ μέσου
πονηρίας. Οἱ δὲ λαοὶ ἰδόντες καὶ μὴ νοήσαντες, μηδὲ
θέντες ἐπὶ διανοίᾳ τὸ τοιοῦτον, ὅτι χάρις καὶ ἔλεος ἐν
τοῖς ἐκλεκτοῖς αὐτοῦ καὶ ἐπισκοπὴ ἐν τοῖς ὁσίοις
αὐτοῦ.

Λιτή. Ἦχος α'.

Ἀγάλλου καὶ χόρευε ἡ τῶν Μαρτύρων χορεία,
σκίρτα καὶ ὕμνει ὁ τῶν πιστῶν θεοφύλακτος λαός.
Σήμερον γὰρ ἡ τοῦ Χριστοῦ Ἐκκλησία, καὶ οἱ ἐν
οὐρανοῖς πανεύφημοι Μάρτυρες, πρὸς ἐστίασιν
πνευματικῆν, ἐπὶ τῇ μνήμῃ τοῦ θεολέκτου ζεύγους,
Ἀδριανοῦ καὶ Ναταλίας, πάντας ἡμᾶς συγκαλοῦσι.
Δεῦτε οὖν ἀδελφοί, πνευματικῶς εὐωχηθῶμεν, καὶ ἐν
ἐγκωμίων ᾠδαῖς, ὡς Μαρτύρων ἰσοστασίους, αὐτοὺς

ένθεαστικῶς τιμήσωμεν, αἰτούμενοι τὰς έκτενεῖς αὐτῶν πρεσβείας ὑπὲρ ἡμῶν, πρὸς τὸν φιλάνθρωπον Κύριον.

Ἦχος β'.

Δεῦτε πιστοί, τοὺς τοῦ Χριστοῦ ἐπισήμους Μάρτυρας, Ἀδριανὸν τὸν κλεινόν, καὶ τὴν σεπτὴν Ναταλίαν, ἐν ἐγκωμίων ἄνθεσι λαμπρῶς καταστέψωμεν. Οὗτοι γάρ, τὴν τοῦ Χριστοῦ πίστιν ἐγκαρδίως ὁμολογήσαντες, καὶ πρὸ τῶν δυσσεβῶν τυράννων εὐθαρσῶς κηρύξαντες, τῇ τῶν Μαρτύρων δόξῃ ἐστέφθησαν. Αὐτῶν ταῖς ἰκεσίαις, Χριστὲ ὁ Θεός, σῶσον τὰς ψυχὰς ἡμῶν.

Ἦχος γ'.

Τοὺς θεοσεβεῖς Μάρτυρας, Ἀδριανὸν καὶ Ναταλίαν, ἀξιοχρέως ἐν ᾠδαῖς καὶ ᾠσμασιν, οἱ πιστοὶ πνευματικῶς ἀνυμνήσωμεν. Οὗτοι γάρ, τῶν πανενδόξων Μαρτύρων μιμηταί, καὶ τῆς αἰωνίου Βασιλείας ἐρασταί, τῶν πρωτοτόκων αὐτῶν ἀδελφῶν σύσκηνοι ἐν οὐρανοῖς γενέσθαι κατηξιώθησαν. Αὐτῶν ταῖς παρακλήσεσι, Κύριε δώρησαι τῷ λαῷ Σου τὸ μέγα ἔλεος.

Ἦχος δ'.

Τὴν πάνσεπτον μνήμην, τῶν πανευφήμων Ἀθλητῶν, Ἀδριανοῦ καὶ Ναταλίας, ἐν ὕμνοις ἐγκωμίων οἱ φιλέορτοι, ένθεαστικῶς εὐφημήσωμεν. Οὗτοι γάρ, οἱ τοῦ Λόγου ἐρασταί γενόμενοι, τῆς πίστεως ὁμολογηταὶ ἀνεδείχθησαν. Τὴν τοῦ Υἱοῦ τοῦ Θεοῦ ὑπερφυᾶ σάρκωσιν, πρὸς τοῦ βροτείου γένους σωτηρίαν, μετὰ

θείου ζήλου διὰ τοῦ μαρτυρίου αὐτῶν κηρύξαντες, πλήθη ἐσκοτισμένων, πρὸς τὴν εὐσέβειαν προσείλκυσαν. Ὡν ταῖς λιταῖς Κύριε, σῶσον τὰς ψυχὰς ἡμῶν.

Δόξα. Ἦχος πλ. α'.

Δεῦτε φιλεόρτων ὁ σύλλογος, δεῦτε καὶ χορείαν συστήσωμεν, ἐν τῇ ἐνδόξῳ πανηγύρει τῶν θεοφιλῶν Μαρτύρων, Ἀδριανοῦ καὶ Ναταλίας, καὶ ἐνθεαστικῶς αὐτοῖς προσείπωμεν· χαίρετε, τῆς πρὸς Χριστὸν ἀγάπης τὰ ὑποδείγματα, καὶ τῆς μαρτυρικῆς ὁμολογίας τὰ ἀκροθίνια· χαίρετε, τῶν Μαρτύρων ἰσοστάσιοι, καὶ τοῦ Χριστοῦ οἱ δι' αἵματος πανένδοξοι κήρυκες· χαίρετε, τῶν πρωτοτόκων Μαρτύρων οἱ συγγενεῖς, καὶ οἱ ἐκλεκτοὶ αὐτῶν ἐν οὐρανοῖς συνεορτασταί· χαίρετε, οἱ τῆς Ἐκκλησίας στῦλοι, καὶ τῶν Ἀθλητῶν τὰ ἐγκαλλωπίσματα. Πρεσβεύσατε, ἐκτενῶς δεόμεθα, ὑπὲρ τῶν πίστει τιμώντων τὰ ἱερὰ ὑμῶν μνημόσυνα.

Καὶ νῦν. Θεοτοκίου

Ναὸς καὶ πύλη ὑπάρχεις, παλάτιον καὶ θρόνος τοῦ Βασιλέως, Παρθένε πάνσεμνε, δι' ἧς ὁ λυτρωτὴς μου Χριστὸς ὁ Κύριος, τοῖς ἐν σκότει καθεύδουσιν ἐπέφανεν, Ἥλιος ὑπάρχων δικαιοσύνης, φωτίσαι θέλων οὓς ἔπλασε, κατ' εἰκόνα ἰδίαν χειρὶ τῇ ἑαυτοῦ. Διὸ Πανύμνητε, ὡς μητρικὴν παρρησίαν πρὸς αὐτὸν κεκτημένη, ἀδιαλείπτως πρέσβευε, σωθῆναι τὰς ψυχὰς ἡμῶν.

Εἰς τὸν Στίχον. Ἦχος α' Πανεύφημοι μάρτυρες
Πορφύραν ἐξ αἵματος τοῦ σοῦ, μάρτυς
κατεφοίνιξας, στολὴν μεθ' ἧς τῷ Δεσπότη σου, ὡς ἡ
ὑπόσχεσις, νῦν συμβασιλεύεις, ἄθλων ταῖς
λαμπρότησι, καὶ θείαις καλλοναῖς σεμνυνόμενος,
Χριστὸν ἰκέτευε, δωρηθῆναι ταῖς ψυχαῖς ἡμῶν, τὴν
εἰρήνην, καὶ τὸ μέγα ἔλεος.

Στίχ. Θαυμαστὸς ὁ Θεὸς ἐν τοῖς ἀγίοις αὐτοῦ ὁ Θεὸς
Ἰσραὴλ αὐτὸς δώσει δύναμιν καὶ κραταίωσιν τῷ λαῷ
αὐτοῦ εὐλογητὸς ὁ Θεός.

Ἀδριανὲ μάρτυς τὰς ὁδοὺς, τῶν παθῶν ἐξέκλινας, τῷ
σωτηρίῳ ἀγόμενος, δρόμῳ πανεύφημε, καὶ πρὸς τὰς
ἀφθάρτους, μονὰς κατεσκήνωσας, σὺν πᾶσι τοῖς
Χριστῷ πειθαρχήσασι, μεθ' ὧν ἰκέτευε, δωρηθῆναι
ταῖς ψυχαῖς ἡμῶν, τὴν εἰρήνην, καὶ τὸ μέγα ἔλεος.

Στίχ. Τοῖς Ἀγίοις τοῖς ἐν τῇ γῇ αὐτοῦ ἐθαυμάσωμεν
πάντα τὰ θελήματα αὐτοῦ ἐν αὐτοῖς.

Ἦ θαῦμα καινὸν καὶ ἀληθῶς, μέγα καὶ παράδοξον!
πῶς Ναταλία ἡ πάνσοφος, τὸν ταύτης σύζυγον, πείθει
ὑπομεῖναι, ξίφη κατατέμνοντα: τίς εἶδέ τι τοιοῦτον, τίς
ἤκουσεν, ὃν περ ἐκέκτητο, ὀφθαλμὸν βίου πρὸς
θάνατον, ἐπεπόθει, προδοῦναι σωτήριον.

Δόξα. Ἦχος πλ. β'

Ἦ ζεῦγος ἄμωμον, καὶ ἐκλεκτὸν τῷ Κυρίῳ! ὦ
πεποθημένη дуάς, καὶ πεφιλημένη Χριστῷ, ὦ συζυγία
ἀρίστη καὶ μακαρία! Τίς οὐκ ἐκπλαγῆ ἐν τούτῳ
ἀκουτισθεῖς, τὰς τούτων ὑπὲρ ἄνθρωπον πράξεις! πῶς

τὸ θῆλυ ἠνδρίσατο κατὰ τοῦ πικροῦ τυράννου, καὶ τὸν ταύτης σύνευνον ἐνεύρωσε, μὴ ὑπενδοῦναι τοῖς δεινοῖς, ἀλλ' ὑπὲρ τῆς πίστεως ἐλέσθαι, τὸ θανεῖν ὑπὲρ τὸ ζῆν; Ὡ θεοπλόκων ῥημάτων Ναταλίας τῆς σοφῆς! ὧ παραινέσεων θείων, τοὺς οὐρανοὺς διασχουσῶν, καὶ πρὸς αὐτὸν τὸν θρόνον τοῦ μεγάλου βασιλέως, Ἄδριανὸν τὸν ἔνδοξον γνώριμον καταστησασῶν! Ἄλλ' ὧ ξυνωρὶς ἀγία, ὑπὲρ ἡμῶν τῷ Θεῷ ἱκετεύσατε, τῶν ἐκ πόθου τελούντων τὴν μνήμην ὑμῶν, πειρασμῶν ῥυσθῆναι καὶ πάσης θλίψεως.

Καὶ νῦν. Θεοτοκίου

Ὁ ποιητὴς καὶ λυτρωτὴς μου Πάναγνε, Χριστὸς ὁ Κύριος, ἐκ τῆς σῆς νηδύος προελθὼν, ἐμὲ ἐνδυσάμενος, τῆς πρῶην κατάρας, τὸν Ἀδὰμ ἠλευθέρωσε· διὸ σοὶ Πάναγνε, ὡς τοῦ Θεοῦ Μητρί τε καὶ Παρθένῳ ἀληθῶς, βοῶμεν ἀσιγήτως, τὸ Χαῖρε τοῦ Ἀγγέλου. Χαῖρε Δέσποινα, προστασία καὶ σκέπη, καὶ σωτηρία τῶν ψυχῶν ἡμῶν.

Νῦν ἀπολύεις. Τρισάγιον.

Ἀπολυτίκιον τῶν Ἁγίων Μαρτύρων Ἰησους γ' Θείας πίστεως

Ἀναφαίρετον ὄλβον ἠγήσω, τὴν σωτήριον πίστιν τρισμάκαρ, καταλιπὼν τὴν πατρίαν ἀσέβειαν, καὶ τῷ Δεσπότη κατ' ἴχνος ἐπόμενος, κατεπλουτίσθης ἐνθέοις χαρίσμασιν, Ἄδριανὲ ἔνδοξε, Χριστὸν τὸν Θεὸν ἱκέτευε, σωθῆναι τὰς ψυχὰς ἡμῶν.

Δόξα... Καὶ νῦν... Θεοτοκίου

Σὲ τὴν μεσιτεύσασαν τὴν σωτηρίαν τοῦ γένους ἡμῶν,
ἀνυμνοῦμεν Θεοτόκε Παρθένε· ἐν τῇ σαρκὶ γὰρ τῇ ἐκ
σοῦ προσληφθεῖση, ὁ Υἱὸς σου καὶ Θεὸς ἡμῶν τὸ διὰ
Σταυροῦ καταδεξάμενος πάθος, ἐλυτρώσατο ἡμᾶς, ἐκ
φθορᾶς ὡς φιλάνθρωπος.

Ἀπόλυσις.

ΕΙΣ ΤΟΝ ΟΡΘΡΟΝ

*Μετὰ τὴν α' Στιχολογίαν,
Κάθισμα. Ἦχος γ'. Τὴν ὠραιότητα.*

Χριστοῦ τοὺς Μάρτυρας, πιστῶν κλειῖσματα,
Ἄδριανὸν κλεινόν, καὶ Ναταλίαν σεπτὴν, ἐν ἐγκωμίοις
καὶ ᾠδαῖς, τιμήσωμεν θεοδέκτοις· οὗτοι γὰρ
ἐκήρυξαν, τὸν Χριστὸν ἐν τοῖς ἔθνεσι, καὶ πιστοὺς
ἐστήριξας, ἐν ἀγίῳ φρονήματι· διὸ καὶ θεοφρόνως
βοῶμεν· καῖρες δυὰς ἡγιασμένη.

Δόξα... Καὶ νῦν... Θεοτοκίου

Ὁ ὑπερούσιος, Θεὸς καὶ Κύριος, ἐκ σοῦ
σεσάρκωται, δι' ἀγαθότητα, τὸ καθ' ἡμᾶς οὐσιωθεῖς,
καὶ μείνας ὄπερ πέφυκεν· ὅθεν καὶ θεάνθρωπον,
τοῦτον σέβοντες Πάναγνε, σὲ τὴν Ἀπειρόγαμον,
Θεοτόκον κηρύττομεν, δοξάζοντες τὸ μέγιστον θαῦμα,
τῆς σῆς ἀσπόρου κυήσεως.

*Μετὰ τὴν β' Στιχολογίαν,
Κάθισμα. Ἦχος α'. Τὸν τάφον Σου Σωτήρ.*

Τοὺς Μάρτυρας Χριστοῦ, καὶ κλεινοὺς ὁμοζύγους,
πιστοὶ Ἀδριανόν, σὺν σεπτῇ Ναταλία, τιμήσωμεν
ἄσμασι, καὶ ᾠδαῖς μεγαλύνωμεν, τοὺς δοξάσαντας,
τὸν Ἰησοῦν μαρτυρίῳ, καὶ κηρύξαντας, τῆς ἀληθείας
τὴν πίστιν, ἐν πᾶσι τοῖς ἔθνεσιν.

Δόξα. Καὶ νῦν. Θεοτοκίου.

Μητέρα σε Θεοῦ, ἐπιστάμεθα πάντες, Παρθένον
ἀληθῶς, καὶ μετὰ τόκον φανεῖσαν, οἱ πόθῳ
καταφεύγοντες, πρὸς τὴν σὴν ἀγαθότητα· σὲ γὰρ
ἔχομεν, ἁμαρτωλοὶ προστασίαν· σὲ κεκτήμεθα, ἐν
πειρασμοῖς σωτηρίαν, τὴν μόνην πανάμωμον.

*Μετὰ τὸν Πολυέλεον,
Κάθισμα. Ἦχος δ'. Κατεπλάγη Ἰωσήφ.*

Κατεπλάγησαν χοροὶ, ὑπερκοσμίων στρατιῶν,
καθορῶντες ἐν τῇ γῆ, τῶν ὁμοζύγων τὴν ζωὴν, καὶ
μαρτυρίου τούτων τὸ μεγαλεῖον· πίστιν ἀληθῆ διὰ
Πνεύματος, πάλιν θεϊκὴν πρὸς δυσσέβειαν, καὶ
ἐκκοπὴν μελῶν ἐν εὐφροσύνῃ, καὶ τῶν τυράννων
ταπείνωσιν· διὸ τὸν Λόγον, ὕμνοις τιμᾶσι, σὺν χοροῖς
πρωτοτόκων.

Δόξα. Καὶ νῦν... Θεοτοκίου

Κατεπλάγησαν Ἀγνή, πάντες Ἀγγέλων οἱ χοροὶ, τὸ
Μυστήριον τῆς σῆς, κυοφορίας τὸ φρικτόν, πῶς ὁ τὰ
πάντα συνέκων νεύματι μόνῳ, ἀγκάλαις ὡς βροτός,
ταῖς σαῖς συνέχεται, καὶ δέχεται ἀρχὴν ὁ Προαιώνιος,

καὶ γαλουχεῖται σύμπασαν ὁ τρέφων, πνοὴν ἀφάτω χρησιότητι, καὶ σὲ ὡς ὄντως, Θεοῦ Μητέρα, εὐφημοῦντες δοξάζουσι.

Εἶτα, οἱ Ἀναβαθμοί· τὸ α' Ἀντίφωνον τοῦ δ' ἤχου.

Προκείμενον: *Θαυμαστὸς ὁ Θεὸς ἐν τοῖς ἁγίοις αὐτοῦ ὁ Θεὸς Ἰσραὴλ αὐτὸς δώσει δύναμιν καὶ κραταίωσιν τῷ λαῷ αὐτοῦ εὐλογητὸς ὁ Θεός.*

Στίχ. *Τοῖς Ἁγίοις τοῖς ἐν τῇ γῆ αὐτοῦ ἐθαυμάσωμεν πάντα τὰ θελήματα αὐτοῦ ἐν αὐτοῖς.*

Εὐαγγέλιον, τοῦ Ὁρθρου τῆς ΚΣΤ' Ὀκτωβρίου.

Δόξα: *Ταῖς τῶν Ἀθλοφόρων...*

Καὶ νῦν: *Ταῖς τῆς Θεοτόκου...*

Ἰδιόμελον. Ἦχος πλ. β'. Στ.: *Ἐλέησόν με ὁ Θεός...*

Δεῦτε πιστοὶ τὴν τῶν εὐκλεῶν Ἁγίων, Ἀδριανοῦ καὶ Ναταλίας, πανσεβάσμιον ἑορτὴν, ὕμνοις καὶ ᾠδαῖς πνευματικαῖς εὐφημήσωμεν. Οὗτοι γὰρ διὰ Χριστόν· ὁ μὲν Ἀδριανὸς αἰκισμοῦς, ἐκκοπὴν τῶν μελῶν, καὶ μαρτύριον γενναίως ὑπέμεινεν· δὲ σύνευνος αὐτοῦ Ναταλία, λόγοις καὶ ἔργοις αὐτὸν ἐπεστήριξε. Πάντα τὰ τῆς γῆς καταλιπόντες διὰ τὸ ἄκρον ἑφετόν, τὸν Θεάνθρωπον Χριστόν, τὰς οὐρανίους σκηναὶς κατέλαβον, αἰωνίως συχναίροντες τοῖς ἐν Παραδείσῳ Μάρτυσι καὶ πᾶσι τοῖς Ἁγίοις.

Ὁ Κανὼν τῶν Ἁγίων Μαρτύρων. Ποίημα Θεοφάνους.

Ῥδὴ α' Ἦχος πλ. β' Ὡς ἐν ἠπείρῳ

Ἐν τῇ νυκτὶ με τοῦ βίου ὑπνῷ δεινῷ συσχεθέντα πράξεις, μετanoiας πρὸς τὸ φῶς, ὁ Θεὸς ἐξέγειρον εὐχαῖς, τῶν μαρτύρων σου Χριστέ, ἵνα δοξάζω σε.

Ἀπὸ χειλέων σταζόντων τὸν γλυκασμὸν τῆς ἐνθέου γνώσεως, γλυκανθεὶς Ἀδριανέ, τὸν ἰὸν ἐξήμεσας τῆς πρὶν ἀγνωσίας ἀληθῶς θεομακάριστε.

Ἀνατολῆς λαμπροτέραν ἠλιακῆς, τὴν ψυχὴν ὡς ἔχουσα, τῆς ἀθλήσεως πρὸς φῶς, συνωθεῖς ὁμόζυγον τὸν σόν, Ναταλία, γυναικῶν τὸ ἐγκαλλώπισμα.

Θεοτοκίου

Τὸν σεαυτῆς δεξαμένη Δημιουργόν, ὡς αὐτὸς ἠθέλησεν, ἐξ ἀσπόρου σου γαστρὸς, ὑπὲρ νοῦν σαρκούμενον Ἀγνή, τῶν κτισμάτων, ἀληθῶς ἐδείχθης Δέσποινα.

Ῥδὴ γ', Οὐκ ἔστιν Ἅγιος ὡς σὺ

Δεσμὰ φυγῶν εἰδωλικῆς, ματαιότητος μάρτυς, συνεδέθης τῷ πόθῳ, τῆς ἀγάπης τοῦ Χριστοῦ, καὶ τοῖς δεσμοῖς τῶν αὐτοῦ, ἀθλοφόρων, καίρων ἐκοινώνησας.

Μοχλῷ τὰ σκέλη σιδηρῷ, συνθλαπτόμενοι πάντες, ἀθλοφόροι Κυρίου, ἀσεβείας τὰ ὀσῆ, ὑπομονῆς τῷ μοχλῷ, καὶ ἀνδρείας, ὄντως συνετρίψατε.

Πυρὶ ἀγάπης θεϊκῆς, τὴν ψυχὴν φλεγομένη, τοῦ συζύγου ἐξήψας, τὸν ἔρωτα εἰς Χριστόν, τὸν πόθον τὸν τῆς σαρκὸς Ναταλία, τέλεον μιμήσασα.

Θεοτοκίου

Τοῦ θείου τόκου σου Ἄγνη πᾶσαν φύσεως τάξιν,
ὑπερβαίνει τὸ θαῦμα· Θεὸν γὰρ ὑπερφυῶς, συνέλαβες
ἐν γαστρὶ, καὶ τεκοῦσα, μένεις ἀειπάρθενος.

Κάθισμα Ἦχος πλ. δ' Τὴν Σοφίαν

Τῶν μαρτύρων τοῖς πόνοις περιπλακείς, καὶ
ἀνδρείως τῇ πίστει καθοπλισθείς, προθύμως
ἀνέθηκας, σεαυτὸν τῷ Κυρίῳ σου, καὶ τοῦ ἐχθροῦ
κατέβαλες, τὸ θράσος τῇ χάριτι, Ἀδριανὲ παμμάκαρ,
Χριστοῦ μάρτυς ἐνδοξε· ὅθεν Ναταλία, ἐναθλοῦντα
ὀρῶσα, ἐπήλειφε λόγοις σε, σωτηρίοις πανεύφημε. Διὰ
τοῦτο βοῶμέν σοι· Πρέσβευε Χριστῷ τῷ Θεῷ, τῶν
παισμάτων ἄφεςιν δωρήσασθαι, τοῖς ἐορτάζουσι
πόθῳ, τὴν ἀγίαν μνήμην σου.

Δόξα... Καὶ νῦν... Θεοτοκίου

Παναγία Παρθένε Μήτηρ Θεοῦ, τῆς ψυχῆς μου τὰ
πάθη τὰ χαλεπά, θεράπευσον δέομαι, καὶ συγγνώμην
παράσχου μοι, τῶν ἐμῶν παισμάτων, ἀφρόνως ὧν
ἔπραξα, τὴν ψυχὴν καὶ τὸ σῶμα, μολύνας ὁ ἄθλιος·
Οἴμοι! τί ποιήσω, ἐν ἐκείνῃ τῇ ὥρᾳ, ἠνίκα οἱ Ἄγγελοι,
τὴν ψυχὴν μου χωρίζουσιν, ἐκ τοῦ ἀθλίου μου
σώματος: Τότε Δέσποινα, βοήθειά μου γενοῦ, καὶ
προστάτης θερμότατος· σὲ γὰρ ἔχω ἐλπίδα, ὁ δοῦλός
σου ἄχραντε.

Ὁδὴ δ', Χριστός μου δύναμις

Χριστὸν οἱ μάρτυρες, ἰσχὺν τιθέμενοι, τὸ ἀνίσχυρον θράσος τῶν διωκτῶν, ὄντως κατεπάτησαν, καὶ τὰ βραβεῖα τῆς νίκης, οὐρανόθεν ἐκομίσαντο.

Οἰκείοις αἵμασι, στολὴν ἐξύφανα, σεαυτῷ ἀφθαρσίας ἀποβαλὼν, τῆς φθορᾶς τὸ ἔνδυμα, καὶ τῷ Θεῷ Ἀδριανέ, μετὰ δόξης νῦν παρίστασαι.

Ἰχῶρσι πάντοθεν, περιρρέομενον, τῶν Ἁγίων τὸ αἷμα, μύρον Θεῷ, ὄντως προσενήνεκται, τὴν σηπεδόνα τῆς πλάνης, ἐκκαθαῖρον κραταιότατα.

Δολίοις ῥήμασιν, Ἀδὰμ πεπλάνηται, τῆς συζύγου, τοῖς σοῖς δὲ Ἀδριανός, πλάνης ἀπαλλάττεται, καὶ πρὸς Παράδεισον χαρά, Ναταλία εἰσοικίζεται.

Θεοτοκίου

Ὡς ὄντως ἄφθεγκτα, καὶ ἀκατάληπτα, τὰ τῆς σῆς Θεοτόκε θεοπρεποῦς, πέφυκε κυήσεως, τοῖς ἐπὶ γῆς καὶ οὐρανοῦ, ἀειπαρθένε μυστήρια.

Ὁδὴ ε', Τῷ θείῳ φέγγει σου ἀγαθὲ

Δεκάς διπλῆ ἢ τῶν ἀθλητῶν, σὺν ἀπλῆ τριάδι τῷ Χριστῷ νῦν συνδεόμενοι ἔλυσαν, δέσιν ἀσεβείας ὄντως ἀνίσχυρον, ἰσχυῖ τῆς Τριάδος οἱ γενναιότατοι.

Ἥλιος ὥσπερ μέσον ἐστῶς, ἄστρον φαεινῶν, Ἀδριανὲ τῶν σῶν συνάθλων ἀπήστραψας, φέγγος εὐσεβείας, τῆς ἀσεβείας ἀκλύν, διώξας καὶ φωτίσας κόσμου τὰ πέρατα.

Δρόσος ῥημάτων σου τῶν σεπτῶν, ἴαμα τῶν πόνων ἀληθῶς, τοῦ σοῦ συζύγου γεγένηται, ἀπογενομένων τῆ

τῶν κρειπτόνων στοργῆ, Θεόφρον Ναταλία μαρτύρων
σύσκηνε.

Θεοτοκίου

Τοὺς Θεοτόκον σε ἐκ ψυχῆς, Δέσποινα τοῦ κόσμου
ἀγαθή, ὑμνολογοῦντας διάσωσον· σὲ γὰρ προστασίαν
ἀκαταμάχητον, κεκτήμεθα, τὴν ὄντως Θεογεννήτριαν.

Ῥδὴ ς', Τοῦ βίου τὴν θάλασσαν

Χριστοῦ κυβερνώμενοι, τῆ παλάμη ἀβλαβῶς, τῆς
ἀθείας πέλαγος, διήλθετε καὶ ὄρμῳ τῷ γαληνῷ, τῆς
ἄνω λαμπρότητος, ἀθληταὶ τοῦ Κυρίου
προσωρμίσθητε.

Ὡς ἄνθη μυρίζουσι, τῶν ἀγώνων σου σοφέ, τὰ ὑπὲρ
φύσιν ἔπαθλα· καὶ γὰρ Θεοῦ ἐδείχθης, Ἀδριανέ,
εὐῶδες θυμίαμα, τῷ πυρὶ τῶν βασάνων
πυρπολούμενος.

Τῷ κάλλει τῆς πίστεως, ἡ ἀγία σου ψυχὴ, ὠραιῶμένη
πάνσεμνε, καὶ τὸ κάλλος ζητοῦσα, ὡς ἀληθῶς, Χριστοῦ
τὸ ἀμήχανον, Ναταλία τοῦ πόθου οὐ διήμαρτες.

Θεοτοκίου

Ἡ πάναγνος Δέσποινα, ἡ τεκοῦσα τοῖς βροτοῖς, τὸν
κυβερνήτην Κύριον, τῶν παθῶν μου τὸν ἄστατον καὶ
δεινόν, κατεύνασον τάραχον, καὶ γαλήνην παράσχου
τῆ καρδίᾳ μου.

Κουτάκιον Ἦχος δ' Ἐπεφάνης σήμερον

Γυναικὸς θεόφρονος τοὺς θείους λόγους, ἐν καρδίᾳ
θέμενος, Ἀδριανὲ μάρτυς Χριστοῦ, ἐν τοῖς βασάνοις
προσέδραμες, σὺν τῇ συζύγῳ τὸ στέφος δεξάμενος.

Ὁ Οἶκος

Καιρὸς ἐπέστη τοῖς πιστοῖς, χαρμόσυνος ἡμέρα,
Ἀδριανοῦ τοῦ θείου ἐνθέως εὐφρανθῶμεν, ἀναβοῶντες
πρὸς αὐτόν· Μάρτυς τοῦ Κυρίου, ὁ τὸν ἀγῶνα τὸν
καλὸν σαφῶς ἀγωνισάμενος, καὶ στέφος οὐρανόθεν
δεξάμενος τῆς δικαιοσύνης, ἀπὸ πάσης ἐπηρείας τοῦ
ἀλλοτρίου ἡμᾶς ῥῦσαι πάντα, ἴασίν τε ψυχῶν καὶ τῶν
σωμάτων ἐξαπόστειλον ἡμῖν, καὶ τὴν κηλίδα πᾶσαν τοῦ
νοὸς ἐκκάθαρσον οὐρανόθεν, σὺν τῇ συζύγῳ τὸ στέφος
δεξάμενος.

Συναξάριον.

Τῇ ΚΣΤ' τοῦ αὐτοῦ μηνός, μνήμη τῶν Ἁγίων
μαρτύρων, Ἀδριανοῦ καὶ Ναταλίας καὶ τῆς συνοδίας
αὐτῶν.

*Ἀδριανοῦ τέμνουσι χεῖρας καὶ πόδας
Χεῖρες πονηρῶν, ὧν φονοδρόμοι πόδες.
Ἐν τῷ βίῳ σύνευνος, ἐν δὲ τῷ πόλῳ
Ἀδριανῶ σόσκηνος ἢ Ναταλία.
Ἀδριανὸς τμήθη χεῖρας πόδας εἰκάδι ἕκτη.*

*Ταῖς τῶν Ἁγίων σου πρεσβείαις, ὁ Θεός, ἐλέησον
ἡμᾶς. Ἀμήν.*

Ῥδὴ ζ', τῶν Ἁγίων Μαρτύρων Δροσοβόλου μὲν τὴν κάμινου

Ἀκαθαίρετοι ὡς πύργοι ἀνεδείχθητε, Σιών τῆς ἄνω μάρτυρες, ἐδαφίσαντες, ἐλεπόλεις πάσας τοῦ ἐχθροῦ, μοκλῶ τῆς ἀθλήσεως ὑμῶν· διὸ τιμῶμεν εὐσεβῶς ὑμῶν τὴν μνήμην αἰί.

Βοηθός, Ἀδριανῶ ἢ Ναταλία ὡς καὶ σύμψυχος, παρὰ Θεοῦ δεδώρηται, ἀνεγκύουσα, ἐμπαρέντα τοῦτον τῷ βυθῷ, τῆς πλάνης καὶ πείθουσα βοᾶν· Εὐλογητὸς εἶ ὁ Θεός ὁ τῶν Πατέρων ἡμῶν.

Ὡς πολύτιμον θησαύρισμα τοῦ μάρτυρος, τὴν χεῖρα θησαυρίσασα, οὐ προέδωκας, σωφροσύνης σου τὸν θησαυρόν, συλῆσαι τοῖς σπεύδουσι Σεμνή, κυβερνωμένη τῇ χειρὶ τοῦ τῶν ἀπάντων Θεοῦ.

Θεοτοκίου

Νεανίας τρεῖς ἢ κάμιнос οὐκ ἔφλεξε, γέννησιν προτυποῦσα τὴν σὴν· τὸ γὰρ θεῖον πῦρ σε μὴ φλέξαν, ὤκησεν ἐν σοί, καὶ πάντα ἐφώτισε βοᾶν· Εὐλογητὸς εἶ ὁ Θεός ὁ τῶν Πατέρων ἡμῶν.

Ῥδὴ η', Ἐκ φλογὸς τοῖς Ὅσις

Τῷ πυρὶ τῶν βασάνων ὀλοκαυτούμενοι, ἀσεβείας τὴν φλόγα πᾶσαν ἐσβέσατε, αἵμασιν ὑμῶν, ἀθλοφόροι κραυγάζοντες· Σὲ ὑπερυψοῦμεν, Χριστὲ εἰς τοὺς αἰῶνας.

Οἱ κρουνοὶ τῶν αἱμάτων τῶν ἀθλοφόρων σου, ποταμοὶ ἰαμάτων κόσμῳ γέγονασι, θάλασσαν δεινῶν,

παθημάτων ξηραίνοντες, οὓς ἀνευφημοῦντες, Χριστὲ σὲ εὐλογοῦμεν.

Γυναικὸς θαυμασίας τίς οὐ θαυμάσειε, τὸ πρὸς Κύριον φίλτρον, ὅπως ἐμίσησεν, ἔρωτα σαρκός, καὶ τὸν σύζυγον ἔπεισε, σέβειν καὶ δοξάζειν, Χριστὸν εἰς τοὺς αἰῶνας.

Θεοτοκίου

Ἐκ φωτὸς φωτοδότην Λόγον συνέλαβες, καὶ τεκοῦσα ἀφράστως τοῦτον δεδόξασαι· Πνεῦμα γὰρ ἐν σοί, Κόρη θεῖον ἐσκήνωσεν, ὃν ὑπερυψοῦμεν, εἰς πάντας τοὺς αἰῶνας.

Ἦδὴ θ', Θεὸν ἀνθρώποις

Μελῶν στρεβλώσεις δεινῶν ἐπίτασις, ζήφος οὐ πῦρ οὐ θάνατος, σαρκὸς ὁ ἐπίκηρος, τοῦ Χριστοῦ τῆς ἀγάπης κωρίσαι ὑμᾶς, ἔνδοξοι ἀθλοφόροι, ὅλως οὐκ ἴσχυσεν· ὅθεν εἰς αἰῶνας, σὺν αὐτῷ ἀεὶ εὐφραίνεσθε.

Στρατὸς ἐχθροῖς πᾶσιν ἀπροσμάχητος, πόλις Θεοῦ, καὶ καταχυρωμένον βασίλειον, κεκλεισμένος Παράδεισος ἄσυλος, φάλαγξ τροπαιοφόρος, δῆμος θεόλεκτος, σῦλοι Ἐκκλησίας, ἀρραγεῖς μάρτυρες ὤφθητε.

Λαμπὰς θεόφωτος ἄστρα φαίνοντα, λύχνος ἡμῖν τὸ φῶς τῆς εὐσεβείας πυρσεύοντες, τοῦ ἡλίου τῆς δόξης αὐγάσματα, τέκνα τῆς ἀνεσπέρου μακαριότητος, μάρτυρες ἐδείχθητε, Χριστοῦ σεβασμιώτατοι.

Πηγὴ ναμάτων πλήρης τοῦ Πνεύματος, καὶ ποταμὸς ἐνθέων, χαρισμάτων πληρούμενος, καὶ κρατῆρ

ἀθλήσεως, προχέων κρουνοὺς, πέλαγος σωτηρίας, μάρτυρες ὄφθητε, ζάλης πειρασμῶν, παντοδαπῶν ἡμᾶς λυτρούμενοι.

Χοροῖς μαρτύρων Χριστοῦ πανεύφημε, παρεστηκῶς τῷ θρόνῳ, τοῦ τῶν ὄλων δεσπόζοντος, τοὺς τελοῦντας σὴν μνήμην περίσῳζε, πίστει καὶ προθυμία, πάντων λυτρούμενος, τῶν παρενοχλούντων, πειρασμῶν ταῖς ἰκεσίαις σου.

Θεοτοκίου

Νεκροῖς ἀνάστασις νῦν δεδώρηται, διὰ τῆς σῆς ἀφράστου, καὶ ἀρρήτου κυήσεως, Θεοτόκε πάνσεμνε· ζωὴ γὰρ ἐκ σοῦ, σάρκα περικειμένη, πᾶσιν ἐξέλαμψε, καὶ τὸ τοῦ θανάτου, ἀμειδὲς σαφῶς διέλυσεν.

Ἐξαποστειλᾶριον

Ἦχος β' Τοῖς Μαθηταῖς συνέλθωμεν

Ἀδριανὸς ὁ πάνσοφος, καὶ ἀήττητος μάρτυς, ὡς ἀθλητῶν ἐδραῖωμα, παρ' ἡμῶν δοξαζέσθω, σὺν τῇ σεπτῇ Ναταλία, τούτοις τε συνεκλάμπει, μαρτύρων δῆμος Ἅγιος, φάλαγξ τροπαιοφόρος, ὧν τὴν λαμπρὰν, ἐκτελοῦντες μνήμην τούτους ὑμνοῦμεν· καὶ γὰρ αὐτοὶ πρεσβεύουσι, τῷ Χριστῷ ὑπὲρ πάντων.

Θεοτοκίου

Σὲ προστασίαν ἄμαχον, καὶ φρουρὰν Παναγία, καὶ σκέπην καὶ κραταίωμα, καὶ ἀπόρθητον τεῖχος, καὶ ἀρραγῆ σωτηρίαν, καὶ ὀχύρωμα θεῖον, ὁ κόσμος ἅπας κέκτηται, ἐν ἀνάγκαις, ποικίλαις. Ἄλλ' ὦ Θεοῦ, τοῦ

παμβασιλέως Μήτηρ καὶ δούλη, σῶζοις κάμῃ τὸν
δοῦλόν σου, ἐκ παντοίων κινδύνων.

Αἶνοι. Ἦχος πλ. δ' Ὡ τοῦ παραδόξου

Ἀδριανὲ γενναιότατε, τῆς τοῦ Δεσπότητος φωνῆς,
πληρωτῆς ἐκρημάτισας, κοσμικὴν τερπνότητα,
ἀποθέμενος ἅπασαν, καὶ τὸν Σταυρὸν ἐπ' ὤμων
ἀράμενος, τῶν παθῶν τούτου κοινωνὸς γέγονας· ἐν
ἀμφοτέροις γάρ, ὄφθης ὄντως δόκιμος· ὅθεν πιστοί,
σήμερον γεραίρομεν, τὴν θεῖαν μνήμην σου. (Δίς)

Ἀδριανὲ καρτερώτατε, πελάγει τῶν αἰκισμῶν,
συνεχῶς κυματούμενος, πηδαλιουχοῦσάν σε, σοῦ τὴν
σύνοικον ἔσχηκας, καὶ πρὸς γαλήνης, ὄρμον
ἰθύνουσαν, τῇ ἄνω πόλει προσεμβιβάζουσαν, ἐν ἧ
πανεύφημε, μάρτυς αὐλιζόμενος, ὑπὲρ ἡμῶν,
πρέσβευε δεόμεθα, τῶν εὐφημούντων σε.

Μέχρι δεσμῶν καὶ στρεβλώσεων, καὶ τῶν μελῶν
ἐκκοπῆς, καρτερῶς ἀνθιστάμενοι, τὰς ψυχὰς τῶ
Κτίσαντι, ἀποδόντες εἰλήφατε, τὴν αἰωνίαν ὄντως
ἀνάπαυσιν, καὶ τὴν ἀγήρω μακαριότητα. Ὡ ἦς ἐτύχαστε,
θείας ἀντιδόσεως παρὰ Χριστοῦ, μάρτυρες πανένδοξοι,
σεβασμιώτατοι!

Δόξα. Ἦχος β'

Ὁ πάντα προγινώσκων Κύριος, ἀρρήτῳ προμηθεῖα
σε μάρτυς, ὡς εὐκαρπον κλῆμα προσήκατο, ξίφει
μαρτυρίου ποικίλως τεμνόμενον, καρτερίας δαψιλοῦς

ἐπιφέροντα καρπούς, ἐξ ὧν τρέφονται πιστῶν καρδίαι,
τῶν εὐφημούντων σε πόθῳ, Ἀδριανὲ ἔνδοξε.

Καὶ νῦν. Θεοτοκίου

ὦ θαύματος καινοῦ, πάντων τῶν πάλαι θαυμάτων!
τίς γὰρ ἔγνω Μητέρα, ἄνευ ἀνδρὸς τετοκυῖαν, καὶ ἐν
ἀγκάλαις φέρουσαν, τὸν ἅπασαν τὴν κτίσιν
περιέχοντα; Θεοῦ ἐστὶ βουλή τὸ κυηθέν, ὃν ὡς βρέφος
Πάναγνε, σαῖς ὠλέναις βαστάσασα, καὶ μητρικὴν
παρρησίαν πρὸς αὐτὸν κεκτημένη, μὴ παύσῃ
δυσωποῦσα ὑπὲρ τῶν σὲ τιμώντων, τοῦ οἰκτειρῆσαι καὶ
σῶσαι τὰς ψυχὰς ἡμῶν.

Δοξολογία Μεγάλη καὶ Ἀπόλυσις.

Μεγαλυνάριον

Τιμῶμεν ἐν ὕμνοις Ἀδριανόν, σὺν τῇ Ναταλία,
Παραδείσου τοὺς οἰκιστάς, τῆς Νικομηδείας,
λαμπροὺς γόνους καὶ στύλους, καὶ τῆς ὁμολογίας, τὰ
ὑποδείγματα.

